

కాంతం నన్ను తెలివితక్కువవాణ్ణి అని విసుక్కున్న మాటలన్ని జ్ఞాపకంవచ్చి ఒక్కమారు కసి తీర్చుకోవాలనని, ఇదుగో కనబడ్డదా తెలివిగల బేం? మహా మేధావిని తెచ్చావు వస్తువులు చౌకగా! ఇంటిదగ్గర కూర్చోని బజారు నుండి చచ్చీచెడి తెస్తే అది బాగుండలేదు. ఇది బాగుండలేదు. ఎంకాయలు లేతగాలేవు. చీర పండులాగ ఎఱ్ఱగాలేదు. అనటం అనుకొన్నావా' అన్నాను.

కాంతానికి ఎక్కడలేని అభిమానమూ సిగ్గు దొంతర్ల క్రింద వచ్చినవి. కొంచెంసవయినతరువాత ఏమనుకొందో లేని చిరునవ్వు తెచ్చుకొని నిజంగా మోసం అంది అపజయం సూచించే డగ్గుత్తికతో—

సందేహ మేమిటి ఎక్కడ కొన్నావు.

రావిచెట్టుక్రింద అరవవాడి కొట్లో.

అక్కడే కొన్నావు? వాడు టక్కరుముండావాడు. వాడు చమురులో బూడిద నీళ్లుకలిపి మోసంచేస్తాడు. మాకు తెలుసు. అందుకని అక్కడికివెళ్లము. నిప్పుపెట్టెలుమాయవి అవిమండవు. ఇంకేం కిరసనాయలు పారబొయ్యి, అన్నాన అచ్చును కుర్రవాడిని బజారుకు పంపి నూనె తెప్పించి దీపం వెలిగించుకొని వంట వండుకొని భోజనంచేసేసరికి పడకొండ గంటలుయింది.

# నేనూ ఘాకాంతం

నవ్వు వెయ్యి చెప్పు లక్ష చెప్పు నేను ఈరోజు ఇట్లో భోజనం చెయ్యను, భోజనం ఏమిటి, పచ్చినుంచినీళ్ళు తాగను. కాకపోయినా నీఆగడం ఎక్కువైపోయింది. ఎన్నాళ్ళని భరించి ఊరుకొనేది. నాకు ఈరోజు ఇట్లో భోజనం చెయ్యటానికే మనస్కరించటంలేదు. నేను హతాటలుకు పోక మానను.

తుమించండి—నేనేమన్నాను.

తుమించటం అన్నమాట నా చెవిని పడకూడదు. ఒంటరిగా ఏకాంతంలో ఎన్ని పరాభవాలన్నా భరిస్తానుగాని పద్ది మంది స్నేహితులలోనూ నన్ను పరాభవం చెస్తే నేనేమిటి చేసేది అన్నాను. క్రిందటి రాత్రి జరిగిన పరాభవం తలుచుకొని కోపంచేత ఒళ్ళు మండిపోయి ఆరోజు హతాటలుకు వెళ్ళాను. అంతకు పూర్వం ఎన్నో పరాభవాలు అనుభవించి పొట్టలో పెట్టుకొని ఊరుకొన్నాను. నేను కోపదారినే అంటారా?

కాంతంతో పోట్లాట ఎందుకు? ఎల్లాగో సద్దుకుపోండి అంటారు. ఎలాగు? భర్తను గౌరవించటం పోయింది సరిగదా పైగా నన్ను వెంకట్రావు—వెంకట్రావు అని చులకన చేసి నెమ్మదిగా పిలవటం. వినపడదు అనుకొంటుందికాబోలం వెట్టిబాగులదీ.

పోనీ దానికేమని ఊరుకొన్నాను. నా తలగుడ్డ చూచి

పకపక నవ్వుటం ఎందుకు? విద్యార్థిగానున్న అవస్థలో తల పాగ చుట్టిన పాపాన పోలేదు. 'ఉపాధ్యాయ వృత్తిలో ప్రవేశించిన తరువాత తప్పని సరిగా చుడుతున్నాను. అదినాకు కుదరదు. ఒకమాటు చుటితే రోకలికి చుట్టినట్లు అవుతుంది. మరోమారు అరవవాడి తలగుడ్డ కిందికి తేలుతుంది. ఛా! బాగుంది కాదని శ్రద్ధగా చుడితే పాములవాడి పాగా ఆకారం ధరిస్తుంది. గ్రీకు పురాణ కథలలో ఒక గొల్లవాడు ఉన్నాడు. వాడికి భవిష్యత్తు చెప్పే నేర్పుఉంది. కాని వాడిని పట్టుకొంటే వాడు చెప్పక అనేక భయంకరమైన రూపములను పొంది తన దగ్గరకు వచ్చినవాళ్ళను భయపెట్టవలెనని చూస్తాడు. ఆ పట్టుకొన్నవాడు భయపడిక అల్లాగే పట్టుకొని ఉంటే అప్పుడు తన నిజస్వరూపాన్ని దాల్చి భవిష్యత్తు చెపుతాడు. ఆ గొల్లవాడు నాతలగుడ్డ అవతారం ఎత్తాడేమోనని చాకు అనుమానం. ఏదైన అవుతుందికాని ఇది నిజస్వరూపం దాల్చి బడిపంతులు తలగుడ్డ మాత్రం కాదు. అట్లా నేను అవస్థపడుతుంటే నాకు సహాయం చేయడంలేకపోగా దొడ్డి గుమ్మంలోనుంచీని విరగబడి నవ్వితే నాకెల్లా ఉంటుంది.

అటువంటి సమయంలో సహించి ఊరుకోటమే సుగుణం. కొన్నికొన్ని సమయాలలో నోరెత్తటానికి వీలులేదు. ఒక రోజున రాక గాక పరివృత్తిక వచ్చింది. ఎంతో ఆదుర్దాగా వదిలి కాంతం కూడా చదవాలె, ఇందులో విజ్ఞాన విషయాలు చాలా ఉన్నవని, సరదాపడి పరుగు పరుగున ఇంటికివది

పాటచేస్తున్న కాంతంతో "ఇసుగో పరివృత్తిక వచ్చింది. మంచి విషయాలున్నవి చూపు" అని చేతికిస్తే తీసికొని నే, నటు పోగానే చార్లు రాచిప్పమీద మూత పెట్టింది! నేను వచ్చిచూచి విచారపడుతుంటే నవ్వుతుంది! అప్పుడు ఏమిటి అనటం! మళ్ళీ మూట్లాడలేదు.

అటువంటి సమయంలో ఏమంటే ఏమి లాభము? ఆపత్రికయొక్క విలువ దాని కేమి తెలుస్తుంది? ఆపఖంగా కూర్చోబెట్టి దానికో నీతిపాఠం చెప్పి ఆ ప్రతిక దేశానికీ ఎంత ఉపకారం చేస్తున్నదో నీ కేం తెలుస్తుంది కొద్దిగా చదివి విసిపస్తాను చూడు, అని మురుగేశం పిళ్ళగారి వ్యాసములోనుంచి, కంబడీ లూలామాలంపు నవ్విడి నెటిగి యామంకుని భింకంపు బాంకులకు గొంకక నింకెటగడ్డి—అని చదువుతుంటే, "చాలుచాలు ఆ చెయ్యండి ఇవి అరవపాటలు నాకు ఇటువంటి మంగళహారతి వచ్చు. నాతో ఇది తెలుగు అని డబ్బాయిస్తారే"—అని విరగబడి నవ్వింది. అది అరవ మంగళహారతి గాదు తెలుగు అని చెప్పి బిప్పించటం నా తరంగాక నేను కూడా నవ్వాలిని వచ్చింది. ఈ విధంగా ఎన్ని మార్లూ నేను ఎదోపని చెయ్యటం కాంతం నవ్వుటం సంభవించటం నాకు చాలా కష్టంపేసి ఒక్కమార్తైనా నామాటం నెగించుకొనేటట్లు నడవాలనీ కాంతం జయధ్వజాన్ని పగులగొట్టాలని ఆ విజయ పతకాన్ని ముక్కలు ముక్కలుచేయాలని అనిపించింది. నరే అని సమయంకోసం. కాచుకొని ఉన్నాను. ఒక రోజు పరిక్ష

వంతులు వస్తున్నాను కబురొచ్చింది. తత్పబంధమైన పనులలోబడి తీవ్రంగా ఆలోచిస్తూ ఉంటే కాంతం వచ్చి,

—వమంజోయి

—ఉః

—మరీ...మాట

—ఉః

—ఒకమాట

—అబ్బ! ఏమిటి?

—మరీ—వినకేం;

—అబ్బ! ఏమిటి చాలా పనిమీద ఉన్నాను.

—ఒక్కమాట చెప్పుదురా

—ఏమిటి? ఇంత అవసరమైన పనిలో ఉంటే మాట్లాడిస్తావు ఏమిటి? ఉ—నీఅవసరం?

—మీరట్లా కోపపడితే నేనేం జెప్పింది. బెండకాయ కూర చేయకుండా పులుసు చేసేదా! పులుసు చేసి బెండకాయకూర మానేశేదా? లేక రెండు మానేసి కందిపచ్చడి జీలకర్రవేసి మానేదా! అని అడిగింది. అప్పుడు నాకు కోపం కూడా వచ్చింది. పుస్తకాలు తీటువైపు తోసివేసి ఆలోచించాను. ఆనమస్య నాకెటూ తోచలేదు. “బెండకాయ పులుసు మానేస్తే ఏంకూర!” అని “బెండకాయ పులుసురాదు పులుసుమానేస్తే బెండకాయకూరొస్తుంది.” అన్నది కాంతం? అయ్యబాబో నాకు చిక్కుగా ఉంది. దానిని మీతమ్ముడు

జగ్గరకు వెళ్లి Simple equation లోకి మార్పించుకొ: రా. అప్పుడు చూద్దాం పో వేగితం పో అని తీరిమేనాను.

ఈ పాటి జయూసికే నేనెరివో. సంతోషిస్తుంటే ఆరోజు సాయింత్రమ్మే పరాజయం ప్రాప్తమయింది. అది ఎల్లాగంటే ఆరోజు రాత్రి కాంతం దగ్గుతో బాధపడుతుంటే సూరుగుపెట్టె లోనుంచి దుంపరాప్త్యకం ముక్కతీసి

—కాంతం దుంపరాప్త్యకం ముక్క బుగ్గన పెట్టకొో దగ్గు తిగ్గుతుంది. అన్నాను.

—అబ్బ దుంపరాప్త్యకం నాకొద్దు.

—ఎందుకొద్దు?

—నాకు సయించదు.

—సయించటం ఏమిటి? సయించకపోవటం ఏమిటి? మం దులే! బుగ్గన ఉంచుకో.

—నాకొద్దు అంటే.

—ఉంచుకోక తప్పదు. ఎల్లాతగ్గుతుంది దగ్గు? ఈ రాత్రి నీకూ నాకూ కూడా విద్ర ఉండదు.

—ఆఁ నాకొద్దు.

—వెధనపెంకితనం ఉంచుకో అన్నాను గట్టిగా.

—నేను ఉంచుకోసంటే ఏమిటి బాధ అన్నది.

—మరి తప్పదు. తీసుకో నాకు కోపంవస్తుంది ఆని గట్టిగా అన్నాను. మొగాడికి ఆమాత్రం అధికారం అయినా ఉం డొద్దూ ఆడదానీమీద! అని కొంచెం కోపంగానె అన్నాను.

కాంతం నాకు కోపంవస్తుందని భయపడ్డదికాబోలు సరే తెండి అన్నది “ఆ అల్లా దారికినా. ఎప్పటికి అల్లాంటి పెంకె తనం చెయ్యకేం నాదగ్గర. సాగదు జాగ్రత్త అని గర్వంగా అన్నాను. కాంతం దుంపరాష్ట్రముక్కను మెడలకుండా తీసికొంది.

కాంతం పెంకెతనం ఈవిధంగా అణచుకొని రావాలి. ఈ విధంగా గర్జించి భయపడితే భయభక్తులలో ఉంటుంది అని అనిపించింది ఆక్షణంలోనే. ఇకముందు ప్రతివిషయంలోనూ ఇదేవిధంగా నామాట సాగించుకోవాలెనని తీర్మానించుకొన్నాను. నామాట సాగుతున్నదని అదేమిటో విచ్చింతోపం వేసిందినాకు. నాలో నేను నవ్వుకొన్నాను.

ప్రాద్దున కోపించడం కొంచెం లాభించిందని అనుకొన్నాను. భార్యను అల్లా భయభక్తులలో ఉంచాలానాయనా అని చూతాత అన్నాడు. నాకుకూడా అదేమార్గం అనిపించింది; కాంతం సాపం నావంకజూచి ఒక చిరునవ్వు నవ్వింది ఎందుకో?

మంచంమీద నడుమువల్చాను. కాంతంయింకా దగ్గుతునే ఉంది. ఎంతనేపటికీ ఏమాత్రం శాంతిలేదు. గంటూ రెండు గంటలయింది. ఏసుబ్బా ఈపాటికి కొంతశాంతి కలుగుతుండే అని దగ్గరకువెళ్ళి చూద్దునుగదా కాంతం దుంపముక్కముక్కసాళంగా ఆరచేతిలో పెట్టుకొని బుగ్గకు ఆనించుకుని పడుకొన్నది. “ఇదేమిటి? నీతెలివి తెల్లనారా! అంటే “మీరు

బుగ్గను ఉంచుకోమంటే బుగ్గనే ఉంచాను. నోట్ల వేసుకోలేదుగా! అని అన్నది ఇంకేమి మాట్లాడేది?

ఇన్నిచూర్లు ఈవిధంగా అవమానాలన్నీ నెత్తినవేసుకొని పైకి చిరునవ్వుతో ఉరుకొన్నాను. అయితే ఆరోజు హోటలులో భోజనానికి వెళ్ళిపోయేటంతకోపం ఎందుకొచ్చిందంటే కారణం ఇది.

నాన్నేహితుడూ నేనూ భోజనంచేస్తున్నాము. కాంతం వడ్డిస్తున్నది. న్నేహితుడు కొంచెం మొగమోటస్తుడగుటచేత నేను కొంచెం బలవంతపెడుతున్నాను. బీదనంసారాలలో ఎక్కడకూరలుకొని గొప్పగా విందుచేయగలము! అందుకని ఏదో మనయింట్లోఉన్న గోంగూరపచ్చడితోనే వారికి విందు కల్పించి విస్తరిలో బీదతనం కనబడుతున్నా మాటలలో శేకుండా; బంగాళాదుంపలు ఓడలు రాకపోవడంచేత మంచివి దొరకటంలేదు. కుళ్ళిపోయినవి బజారులో ఉన్నవనీ, మిగతా కాయకూరలు ఏవి తాజావి లేవనీ, ఎన్నాళ్ళక్రిందనో కోసిన పొట్లకాయలుకొని కూరవండించి న్నేహితులకు పెడితే జబ్బు పడతారనే భయంతో ఏదో కథ్యముగానే జరిపి ఆరోగ్యం కాపాడితే గొప్ప మేలుచేసినవాడిని అవుతానని తలంచితినని, ఏవో నాలుగుమాటలు చెబుతున్నా. చేతునివస్తువులను ఆవిధంగా దూషించి చేసిన వస్తువులను కొంచెం పొగడటం మొదలుపెట్టి, వాళ్లు గోదావరితీరవాసులుగుటచేత, గోంగూరనుగుణాలుచెప్పి, క్రాణ్యముశాస్త్రంలో కూడ దానిని నిషేధించి

నట్లు నిదర్శనాలు లేవని ప్రపంచంలో (గ్లోబులనీ) ఎందుకన రాదు గ్లోబులో ఎక్కడైన గోంగూర వండుతుందా?) కల్లా ప్రసిద్ధిచెందిన గుంటూరు గోంగూరతో ఆపచ్చడి తయారు చేయబడ్డదనీ, (అది నిజానికి గుంటూరు గోంగూరకాదు.) ఏమేమో తియ్యని మాటలు ప్రేమకొద్దీ నేను నాన్నేహితు నకు చెపుతూవుంటే ఈకాంతం—ఆమాట తియ్యకొంటే యిప్పుడు నాకు నవ్వువస్తుంది, అప్పుడు వళ్ళు ముడిపోయింది, వంటయింట్లోనుంచి పనివేళవచ్చి నన్నగా—మనం గుంటూరునుంచి గోంగూర ఎప్పుడు తెప్పించాము!” అన్నది.

అదివరకే నేను బాగాభావంపలు బజారులోనే లేవని తాజాకూరలు అసలులేవని, చెప్పటం కొంచు కొశీలని నండే హిస్తున్న న్నేహితులు ఈమాటలు విని,— “కొస్తున్నావు నాయనా” అనివీరగబడి నవ్వారు. కాంతం వంటయింట్లోకి వెళ్లింది. అక్కడ నవ్వుతున్నదని నాకు తెలుసు. మాయింట్లో వాళ్ళుకూడా నవ్వుతున్నారు. ఇల్లంతా నాటకంలో ఏదూషకుని మాటలు విన్నట్లు వీరగబడి నవ్వుతున్నారు. నవ్వకుండా ఉన్నది నేనొక్కణ్ణి. ఇక మాబావమూడి విస్తరిముందరినుంచి లేచి, గంతులేస్తున్నాడు సంతోషం పట్టలేక.

నాకు ఉడుకు మోతుతనంవచ్చి కాంతంతో “ఆ ఏమిటి అది? మొన్న మీ అక్కయ్య తీసుకొనిరాలేదా?” అన్నాను. కాంతం “అవును మరిచిపోయాను” అన్నది. అయినా ఆ మాట ఎప్పుడూ నమ్మేటట్టులేదు. ఆ అనటంలోనే వ్యతిరే

కార్థం స్ఫురించిందికాబోలు ఇల్లంతా నవ్వారు. ఇక లాభం లేదని నేనుకూడా ఒక చిరునవ్వు ఆనవ్వు ప్రవాహంలో వారే శాస. కలిసికొట్టుకోపోయింది అది.

ఇప్పుడింత కులానాగాచెప్పినా ఆరోజు ఒళ్ళు మండిపోయింది. ఇల్లలో ననేమిగా భోజనం చెయ్యనన్నాను. ఆపళంగా హోటలుకు బయలుదేరాను. అప్పటికి పొద్దుటినుంచి కాంతంతో పోట్లాడుతూ కూర్చోటంవల్ల ముమారు పదకొండు గంటలయింది.

కాంతంతో పోట్లాడిబయలుదేరటంచేత చాలా కోపంగా బయలుదేరినాను. అదివరకెప్పుడూ తరుచుగా వంటపూటి యింట్లో భోజనం చేసినవాణ్ణి కాను. అయితే అరవవాడి హోటలు చాలా సౌకర్యంగా ఉంటుందని విన్నాను అందు కని అరవహోటలు ఎక్కడా తిని విచారస్తూ వెళ్ళాను. ఒక చోట ఇల్లపై— “ఇక్కడ అన్నము వేయబడును” అని వ్రాసిఉంది. అన్నం వేయబడునా? ఏమిటిది! ఇదేమీ ప్రయోగం? గొడ్లకు మేళవేస్తాముకాని మరుపులకు మేళవేస్తామా? అని నాలో నేను తర్కించుకొని, నవ్వుకొంటూ లోపలికి పోవాలని తలుపు తట్టాను. లోపల ఎవరో

ఎవరు యారు? అన్నాడు.  
 తలుపు తీయవయ్యా.  
 ఎవళ్ళయారు?  
 తీలువు తీయవయ్యాగోల.

లోపలనుంచి ఒక మనుష్య రూపమావచ్చి నిలబడ్డది. నల్లటి మురికిబట్ట కట్టుకొన్నాడు. వచ్చి యారు? అన్నాడు.

—వచ్చే! ఏమిలేను. ఇక్కడ అన్నం పెడతారా?

—ఊ! వేస్తురు.

—వెయ్యిమరి.

—'టికెట్ కొనుమా' అన్నాడు.

నరేఅని టికెట్ కొన్నాను. విస్తరిముందు కూర్చున్నాను. వాడు వచ్చి 'మెతుకులు వేయనా?' అన్నాడు. నావళ్ళి మండింది. మెతుకులు వేయటం ఏమిటి? వాసిపిండం! నే నేమన్నా జబ్బువాడినా?. వీడిదుంప.....నాకేమైనా పథ్యం పెడతాడా? అని భయం వేసింది. ఇంతలో వాడువచ్చి నిజంగా రెండు మెతుకులు విస్తల్లో వేశాడు. ఆ మొదటివాయి నాకు నిజంగా పచ్చడిలోకి సరిపోలేదు. మళ్ళీ అన్నం అని కేకేశాను. మళ్ళీ వాడు రెండు మెతుకులు చూపిస్తూ "ఇదంతా వెయ్యనా, అన్నాడు. "అదంతా ఇంకా మూడింతలు వెయ్య వోయి నన్ను చంపక" అన్నాడు. ఎంగుకో కోపమువచ్చి నావిస్తల్లో ఆపల్చెంలోఉన్న సాదం అంతా గిరాలువేసి వెళ్ళి పోయినాడు.

నెయ్యి వేయటానికి వచ్చాడు. చేతిలో నేతిగిన్నె ఉంది. అగిహారుకు సత్యం అడుగున నెయ్యి ఉండో లేదో భగవం తుడిక తెలియాలిసిందే. నిజంగా యేమి తెలుస్తుంది? బంగాళా ఖాతం అడుగున ఏముందో తెలిసికోటం కష్టం కాదు కాని,

ఆగిన్నె అడుగులో ఏముందో తెలిసికోటం కష్టము. ఏమీ లేదు, అని నేను అనలేను. ఎందుకేత నంటు— Full many a gem of the Purest ray serene, the dark unfathomed caverns of oceans bear— అన్నాడు. ఆపళ్ళంగా వాడు ఆగిన్నెలోని ఆఖాతంలోకి ఒక పొడుగైన గరిటెను పోనిచ్చి పైకి బహు నేర్పుగాలాగి దానిని అమాంతంగా నానెత్తిమీదుగా ఒక మైలుదూరం పైకెత్తి, గంటెను వంచాడు. ఆపైనుంచి హిమాలయ పర్వ తము మీదినుంచి గంగలాగ పడుతుండేమో, అని భ్రమ, ఫణ్డానుగాని ఏమివడ్డదో తెలియదు.

కూర అన్నం తివకముండే గోకర్ణంతో పులును తెచ్చి సాంబారు, 'సాంబారు' అని అరిచాడు. నన్ను సరిగా భోజనం చెయ్య నివ్వడురా అనుకొని, ఆలస్యం చేస్తే, మళ్ళీ రాజ్ మో అని భయం వేసి, ఆకూర అన్నం ఒకవైపుకు నెట్టి సాంబారుతో అన్నం కలిపాను. అది తిని తరువాత రఫంతో రెండు మెతుకులు తిని మజ్జిగతో ఖూడా కొంచెం తిని, లేచాను. విస్తారం తింటే పాడు ఏనుగుకొంటానో అని భయం వేసింది.

వెళ్ళిపోవాలని చొక్కా వేసుకొని వెళ్ళబోతుంటే— యక్రస్తా సార్ అన్నాడు. పేరుగు వేసినందుకు నెయ్యి వేసి నందుకు ప్రత్యేకంగా చార్జిచేశాడు. మీ తంమీద పది అణాలయింది. డబ్బు అంతా యిచ్చిన తరువాత పాడు పొగాకు నమలుటచేత నల్ల బడ్డపళ్ళు బయటపెట్టి పూడు

స్తారా; అన్నాడు.

— ఏమిటి?

— పూకుస్తారా!

— ఎవరిని?

— ఏమి సార్? యిప్పుడు పూకుస్తారా?

ఇప్పుడు కాదులే రేపొచ్చి అని నాగాను అదేమిటో పూడవాలని నాకు భయం వేసింది. అదేమి గుంటో గొయ్యో అనుకొన్నాను.

ఈవిధంగా అర్థకూడు తిన్నాను. కాంతంమీద కోపం చేత పూటకూలి యింటికి వచ్చి, తగిన శిక్ష అనుభవించానని అనుకొన్నాను. ఇంటికి వెళ్ళాను. కాంతం రోజువలె ఎడకగదిలో లేదు. వంటయింట్లోకి వెళ్ళాను. అక్కడ పీట మీద చెంగుపరచుకొని పడుకొన్నది. అప్పటికి రెండు అయింది. పాపం అప్పటికి భోజనం చెయ్యక నాకోసం కనిపెట్టుకొని కూర్చున్నది. నాకు కాంతాన్ని చూస్తే జాలి వేసింది. పాపం నాకోసం యింతవరకూ మాకుతూడన్నదే అనిపించింది.

నన్ను చూచి కాంతం లేచింది. విచారపడ్డట్టు ముఖలక్షణాలు చెబుతున్నవి.

— లే! ఇంకా భోజనం చెయ్యలేదా?

— లేదు. మీరుఠాండే.

— నను లేకపోతే నీవు తినకూడదూ.

— నామనస్సొప్పుదు.

— సరే యిప్పుడు తిను

— మీరుతినండి నేనుతినను

— నే నేక్కడైనా తినొస్తే!

— రాత్రిదాకా యిల్లాఉంటాను.

— ఆమాటవిని కాంతానికి నామీద ఎట్టి నిజమైన ప్రేమ ఉందో గ్రహించాను. అంతకుముందు నాకోటలులో అర్థాన్నమే తిన్నాను. కాబట్టి సరేలే, వడ్డించు అన్నాను.

— కాంతాన్ని బలవంతపెట్టి రెండువిస్తళ్ళలో ఒక్క మారే వడ్డనచేయింది, ఇద్దరం ఒక్కసారే కూర్చొని సరదాగా తిన్నాము.